

Ukusubwa no Mupashi Ubi

Pantu cilebomba na nombamba icankama ca bupulumushi: ici ceka, tekuti cisokololwe kano uulecilesha abala afuma mu kati. E lyo umupulumushi ulya akasokololwa, untu Shikulu Yesu akonaula ku mupu wa mu kanwa kakwe, no kumusangule ca fye ku kumoneka kwa kwisa kwakwe; uyo umupulumushi ukwisa kwakwe kwabelo mwalolo kubomba kwakwa Satana mu maka yonse ne fishibilo ne fipesha amano fya bufi, kabili mu longolo lonse lwa kuulungana ku baleonaika; pantu bakano kupokelelo kutemwa Cine no kupusikilamo, kabili pa mulandu wa ici Lesa atumine pali bene ukubomba kwa kuluba, ukubaleko ukutetekele ca bufi: ukuti basekwe bonse abashitetekela Cine, lelo babekelwe mukuluungana” (11 Abena Tessalonika 2:7-12).

Kasesema wakwa Lesa bali mwipwishe: *Ndafilwa ukuipela umupwilapo kuli Yesu Kristu. Bushe nalikwata umupashi ubi?*

Iwe teti uipele kuli Yesu. Mulandunshi? Bwafya nshi? Ngo uuli umwanakashi, bushe tauipela ku mulume obe ukuba umukashi, ukupela fyonse ifyo waba? Mukashana umunono ilyo waupilwe, uwabulumba, walilwishishe ubumi bobebonse ukwikala uwabulumba, lelo ubushiku bumo wasangile umwaume watemenwe. Wali uwakwe umupwilapo. Ifintu ifyo walwishishepo ubumi bobebonse no kwesha ukwikala uwasanguluka, kabili uwakaele, kabili

uwabulumba, nomba ulepela fyonse muli fyena ku mwaume umo. Bushe cilya cishinka? Ulaibika wemwine onse fye mu minwe yakwe; iwe uli wakwe. Fyonse ifyo waimininepo mu kutekanya, kabili uwalungama, kabili ne fintu fyonse nga filya, nomba iwe ulapela ku mwaume, pa mulandu iwe ulaipela we mwine ku mwaume. Bushe teti mucite icintu cimo cine kuli Yesu Kristu? Ipele fye we mwine ulya musango “fyonse ifyo naba, amano yandi yonse, amatontonkanyo yandi yonse.” Mucine.

Nshiletontonkanya ukutila waliingililwa no mupashi ubi; **ndetontonkanya ukutila ulyo mupashi ubi ulakusuba na matontonkanyo ya ulyo musango, ukweshwa ukukulenga iwe ukutontonkanya ukutila teti uipele we mwine kuli Lesa.** Leka nkulangishe icintu cimo. Mulandunshi iwe ulefwaya ukuipela kuli Wene? Pantu kuli icintu cimo kunse kulya ukwita kuli iwe ukuipela. Cishibilo icisuma nganshi ukutila ulingile ukuipela we mwine.

Nomba, fyonse ifyo uulingile ukucita, munyina atemwa nkashi (kuti caba umuntu wacaice atemwa umukalamba, fyonse ifyo cili)...teti baisange abene pakutila benga ipela umupwilapo. Ipeleni fye mwebene. “Shikulu, amatontonkanyo yandi, fyonse fintu naba, ndefwaya ukupela kuli Imwe. **Ubumi bwandi, napela ngo bumi bwa mulimo. Mu mbule, Shikulu, kabili mu mbomfye ngefyo ndi.**” Kabili cena cintu icaanguka nganshi. [1]

Satana acili pano. Ulya e mulandu wine fyonse ifi fintu filacitika. Ena acili pano, **kabili amaka yakwe yonse ayabipa² yacili pano.** Moneni, ulya e mulandu wine

isonde nomba lili ilya kowela nganshi. Ulya e mulandu wine ifiko ne fintu ifya buwelewele ifile citika; ukusumya umulopa, ubulwi, ifikansa fyacalo, ulubembu, ubucende, imisango yonse ya fyakowela ifilecitika, ni pa mulandu wakutila **Satana ekateka wa ili sonde** (*Mateo 4:8-10*) **kabili ulu lwelele** (*Abena Efese 6:12*).

Fyonse fibili imyulu ne sonde fili ifyakantaikwa ne fiwa ifyo ifingatupelesha imilandu kuli Lesa (*Ukusokolola 12:10*). Yesu ali Kulya ukupapatilako ifwe (*Aba Hebere 4:14-16*). Mwamona? Ilyo bakapelesha ba milandu batwalilila ukusonta umunwe, “balicita ici, balicita ici, balicita ici,” **lelo Umulopa nalyo line ulafimba**. Ena aishile ukulubula balya Abasalwa abo Ena amwene libela. [2]

Nomba, iyi mipashi iyabippa ilabepa abantu (*11 Abena Korinti 4:3-4*). **Kabili yonse ilya imipashi, inshita ishingi yaba yabukapepa nganshi**. Nomba, mwatila, “Iwe ulepilubula, bukapepa?” Eeh, mukwai. Ilasambilisha na Malembo, Baibele. Yena mucine ilacita.

Nomba, moneni. Yesu aishile kwi bumba lya baume abo abali bashimapepo ba mushilo; kabili basungile amafunde ukufikapo; kabili bali nganshi, bakapepa nganshi. Kabili Yesu abetile, atile, “Mwe nkulo ya mafwafwa (Shilya ni nsoka.), nani uwamusoka ukubutuka ku bukali ubuleisa?” (*Mateo 23:23*). Ilyo Yesu abamwene, Ena atile, “Imwe mulibakwa shinwe kasebanya.” (*Yohane 8:38-44*). Ulya ali ni Lesa ukusosa cilya. **Bakapepa fye nganshi ngefyo bengaba.**

Ibukisheni, kasebanya alasenda umuntu wakwe, lelo te mupashi wakwe. Lesa alasenda umuntu Wakwe lelo te Mupashi wakwe. Mwamona? Mupashi wa Mushilo uulesa mubumi bwenu kabili bulasangulula umupashi wenu, ulekala ukupitila muli imwe, kabili ula mupela amaka ukuba no mweo. Lelo ilyo umupashi wenu wafumapo, umupashi wenu ulasungwa na Lesa; lelo Umupashi wa Mushilo uwali pali imwe uulesa pa muntu umbi, kabili na pali umbi kabili na umbi...[3]

Imwe kuti mwamona, abantu ilelo. **Kwaba imipashi ibili. Kabili umo uwa bena Mupashi wa Mushilo; umo umbi mupashi uwakowela, kabili umo alatekwa na cilya. Kabili yonse ibili iyabukapepa.** Nomba, eeh, cilya e cintu iceni, bena bonse nibakapepa nganshi. Kabili nga filya Esau na Yakobo bali, bonse babili bakapepa; nga filya Kaini na Abele bali, bonse babili bakapepa; nga filya Yudas na Yesu bali, bonse babili bakapepa. **Kabili tulemona cena ilelo, ku mbali shonse shibili, bakapepa.** Mwamona, caba Mupashi umo wine. **Abantu balafwa, lelo umupashi taufwa.** Ulaya fye pantanshi, bonse babili bakapepa.

Umo uwa bena alikwata Mupashi wa Mushilo, uyo uwikala umusango wa bumi ubo balingile ukwikala, no kwenda aba bulesa kabili abacishinka. Teti bamucimfye ne kobili, kabili balacita ifintu fyonse mu cishinka ifyo bengacita, **ukwafwilisha imwe.** Abasuma fye nge fyo bengaba.

Kabili bambi, tulesanga ukutila, caba fye ulubali lumbi. Kabili, nomba, yonse ibili imipashi ya bukapépa, ibili ya yena; **umo, Mupashi wa Mushilo;**

kabili ubiye, umupashi uwakowela. Kabili nga kuti mwamona, nangula ukulumbula bukapepa, baka musenteka no kumwita kakunkuluka wa mushilo. Balacita fyonse ifyo benga cita. [4]

Umupashi umo wine uulekala pakati ka bantu. Cilya cishinka. Lesa asandele Eliya, lelo Umupashi waishile pali Elisha. Lesa asandele Elisha; wene waishile pali Yohane Kabatisha. Ilye mipashi taifwa. Kabili Ena asandele Umwana Wakwe, Yesu, kabili Mupashi wa Mushilo waishile pa lukuta (*Yohane 14:16-19, 26*). Ameni.

Ilya **imipashi yakususha** ya balya bashimapepo abashacetekele icili ileikala ilelo pakati ka bantu: **imipashi ya bukapepa, ukususha, ukusenteka.**

Lelo nge fyo Yesu pali bulya bushiku, efyo Ena ali nelelo, cimo cine mailo, ilelo, no muyayaya. Ena alatwalilila pa mulimo wakwa Taata. Ulukuta lwa kwa Lesa uwa mweo lukacimfya. **Bena bakenda ukuya pantanshi.** [5]

Nomba, ibukisheni nga Yesu alibukile ukufuma ku bafwa, Ena wa mweo. **Kabili Ena abombela ukupitila mu Lukuta Lwakwe.** Kabili Ena abikile bamo mu lukuta finshi? Intanshi ba mishonary atemwa abatumwa (bonse babili cimo cine, “uyo uwatumwa”), abacibili bakasesema, bakasambilisha, bakabila wa mbila nsuma, abacemi. **Ena abika ama ofeshi yasano ya lukuta.** Ba minshoni, bakasesema, bakasambilisha, bakabila ba mbila nsuma, aba cemi ku kupwililika kwa lukuta (*Abene Efese 4:11-14; 1 Abena Korinti 12:28-31*).

Lyena⁵ kwaba ifyabupe pabula ifya bumupashi ifyo ifibomba ukupitila mu mubili (*1 Abena Korinti 12*).

Nomba, cimo ca fyena caba icabupe ca kwishiba, icabupe ca mano, icabupe ca ndimi, icabupe icakwilula, kabili na fyonse filya ifintu, icabupe ca busesemo.

Nomba, **paba ubupusano ubukalamba pakati ka cabupe ca busesemo na kasesema. Icabupe ca busesemo ciya ukufuma kuli umo ukuya kuli umbi.** Kabili ilyo ulukuta talulapokelela cena, cilingile ukupingulwa ku ntanshi **bakapingula batatu aba bumupashi.** Kabili nga cakutila ta bulefikilishiwa lyena cilubo. Na mukwata **umupashi uwalubana** mu kati kenu.

Ngo kulandila mu ndimi no kwilula...palya epo imwe mwe bantu ba Pentencostal mwalekelako. Nshili kapingula wenu, lelo cilya e Cebo. Cilya cishinka. Mwaile mucilubo pali cilya. Kuti cawama imwe ukulolekesha filya fintu ukumona ukutila fyena fyacitwa bwino kabili mu butantiko kabili ilyo imbila yapelwa, kutikeneni kuli yena. [6]

Ilelo pakati ka bantu abengi calisendwa nge cine ukutila bonse abo abalumbula ukupokelela Mupashi wa Mushilo pa kulandila mu ndimi balandila mu lululimi ulwa cine ulwa bu Mupashi. Lelo ici tacaba ifyo pantu abantu abengi ba landila mundimi **lelo mukongolwa kwa mupashi uwalubana.** Nomba lekeni tusose ifwe tuli mukulongana kabili abantu bonse balelandila mundimi. Musangoshi imwe mwingeshiba lulimi shi ulu fumine ku Mupashi kabili ni lwisa ulufumine kuli ciwa? Nalisangwapo pakati kabanseshi uko abaloshi babo ba lenwa umulopa ukufuma mu kapanga, balandile mu ndimi no kwilula no kusēsema. Bena kuti balembela na mu ndimi.

Nomba nge indimi e cishininikisho ca kupokelela Mupashi wa Mushilo, lyena ululimi lonse lungile ukuba ulwa kwa Lesa. Lelo calisuminishiwa na bantu abakwata icishininkisho ca ndimi. **Ukutila kwaliba isha cine ne ndimi sha bufi pantu Lesa akwata isha cine na Satana akwata isha bufi.** E ico ilipusho lyandi lili, “Nani uyo uwaishiba ulo ulwaba ulwa cine? Nani uyo uwailwike ululimi kukwishiba ico icalandilwe? Nani uyo uwakwata icabupe cakulingula ku kwishiba?” Nomba ilyo twakwata yalya amasuko tuli no kukwata icintu cimo ukutwalililapo, lelo mpaka lilya, tulingile twasunguka palwa ntulo ya ndimi. Imwe kuti mwamona ino ine nshita ukutila nga muletungilila icishininkisho ca ndimi kabili tamwishibe ico icilelandwa (*1 Abena Korinti 14:1-33*), imwe mulingile mwaisa ku cifulo uko indimi shonse shilingile ukuba sha kwa Lesa. Cilya kuti ca tungulula ifwe lyena ukucetekela ukutila ciwa teti alandile mundimi. Cilya tefyo cili; iyo, nangu ni miniti. Mishonary uuli onse uwa cine kwi bala lya ku calo cimbi aliishiba bwino nganshi ukutila ifiwa filalandila mu ndimi shimbi, cimo cine ngefyo ine naishiba cena ku kwishiba. [7]

Abengi batontonkanya, pantu balandila mu ndimi, bena balikwata Mupashi wa Mushilo. cilya tacipilibula cilya. Nangula, Mupashi wa Mushilo alalandila mu ndimi. Lelo mpaka ulyo uwa cine, Mupashi wa Mushilo uwa cine cine mulya uli no kusumishanya ne Cebo conse! Nga ulya Mupashi wa Mushilo muli imwe, uyo uulenga imwe ukulandila mu ndimi, walolekesha kunuma kulya kabili tausumishanya ne cashala lcebo, **lyena mupashi uwalubana.** Mwamona?

Wena ulingile ukwisa ufumina mukati, ico icaba Cebo, ukufuma pa ntendekelo. “Mu kutendeka kwa kulenga kwakwa Lesa,” ilyo Lesa atendeke ukulenga, ukumileta imwe mukumonekela, mulemona. Mwatendeke kunuma kulya nge mbuto, kabili abombele mpaka apo mubelele nomba. **Kabili, iyena, mwali onse muli Kristu. Kabili iyena ilyo Kristu afwile, ena afwile ukulubula imwe bonse.** Kabili muli icilundwa ca ici Cebo, Baibele, yonse fye Yena! *“Ifunde pe funde, umulingo pa mulingo; akanini apa akanini apa.” (Esaya 28:10-13). “Tapali akasongo kamo nangu akalitoni aka kafilwa.” (Mateo 5:18).* Musangonshi mwi sonde imwe mwingacita, pakuba icilundwa ca cilye Cebo, ukukanasuminishanya ne cashala ica cena, atemwa iciputulwa icili conse Cena?

[8]

Kwalibako amano yakwa Lesa. **Amano yakwa Lesa yaba ikaleni ne Cebo Cakwe,** lelo Satana mu mano yakwe aeseshe ukupondamika Icebo; e ico yalya e mano ndelandapo.

Kwabako icipendo cimo ica citetekelo ico icaba na Satana. **Pakutla mwinga sumina Satana mulingile ukucetekela Satana.** E ico kwaliba icitetekelo icapondamikwa ku cintu icapondamikwa. Kabili icintu icili conse icingesha ukupondamika Icebo cakwa Lesa, ukucilenga Cena ukusosa icintu cimo ico tacicita, **mupashi uwalubana,** Ukupela amano ukususha amano yakwa Lesa. E ico twalasontelela kuli cena nga amano kabili te citetekelo cakwa Satana.

Abengi balya bantu, abo abacetekela cilya, babufuma cumi kabili bacetekela fye ne citetekelo conse⁸ ico bakwata ukutla bali abalungama.

Mwamona? Imwe mulingile ukumona; ubulangeti bwanshikwa imbali shibili nomba. Inshila fye yeka ukuba uwashininkisha ku bwelelamo ku Cebo cantendekelo. **Kulya e ko ifintu fyonse fyashintilila, pa Cebo.**

Nomba, tulesanga ukutila ishi ntulo shibili shaba: cimo, amano kabili icibiye icitetekelo. Kabili fyali cimfyanya cimo ne cibiye ukutula mu kulengwa mwibala Iya Edeni.

Nomba, kwaba abana ku mbali shonse shibili. Nomba, ni yesa amano ayo tulelandapo? Icintu cimo icishakasuminishanye ukutila conse ici Cebo Cine. Cena cintu cimo icili nokufumyako ku Cine, ukuilangisha icine nga kwishiba ukwacilamo, amano ayengi. Kabili nga amano ya musango filya yafumine kuli Satana, abana bakwe bekalila kuli yalya amano. Kabili nge citetekelo cakwa Lesa caishile ukupitila muli Lesa (kabili Lesa Cebo), abana bakwa Lesa bekalila ku citetekelo. Baibele itila abalungami bekalila ku mano? Iyo, ku citetekelo! “Abalungami bakekalila ku citetekelo,” te filya ifyo ena engasambilila, lelo ifyo ena engacetekela (*Abena Roma 1:17*). Cisuma. [9]

Ilipusho kuli Munyina Branham: *Bushe Satana kuti abomfya icabupe ca ndimi atemwa ukusesema mu muntu uyo uwakwata Mupashi wa Mushilo?*

Ili ni imo ilisuma, bushe talili? **Eeh, mukwai. Cilingile ukumona bwino, bwino nganshi. Mu 1 Abena Korinti 14:26-29 tulesanga ukutila icabupe icili conse mu lukuta cilingile ukupingulwa intanshi.** Mwamona? Mulingile ukumona, **pantu imipashi ibi ilengilamo.** Pantu ibukisheni, **imfula ilolekela pa balungami na**

bashalungama (*Mateo 5:44-45*). Imfula imo ine iyo yatuminwe ukupisha ingano nakabili ipisha icani; amenshi yamo yene. Nibanga abaishiba cilya? Nomba, cilya cilingile ukulangisha bwino ubufyashi bwa nsoka kuli imwe lyena, ifyo ukutila uyu mwana aliishile. Ndeesha ukusenda cena pano ukucileta ilyo inshita yandi tailapwa, lelo teti nsange cena; e ico, ifyo ukutila ulya mwana ali ubufyashi bwa nsoka (*1Yohane 3:11-12*). Mwamona?

Les a alikwata ifunde. Nomba, pali ici, **muli ili funde lya mupashi wa Mweo mulingile ukulolekesha, pantu Satana alesamo** (*Abena Roma 8:1-2*).

Kabili Paulo, ilyo icintu cimo casokolwelwe ku muntu umo, calingile ukukwata nalimo bakapingula babili atemwa batatu ilyo tacilandwa ku lukuta (*1Abena Korinti 14:26-33*). ^[10]

(Cena kuti cacitwa,) **ilyo umo uwa ilya imipashi waisa pali imwe, abo bakwata wene, imwe mucine muli no kucetekela wene. Nshilesakamana; tapali nangu umo uwingamweba ubupusano ubuli bonse.** Mwamona? Te mulandu ifyo Icebo calanda ukube fyo, cisuma, imwe tamucetekela Cena nangu cibe fyo; akuyeni fye. Mwamona, **cilya cilelangisha ukutila na musubwa no mupashi uwalubana.** ^[11]

E ico abantu abengi nganshi ilelo **baleisula imitima yabo ku cintu icalubana.** Mulapokelela umupashi, cili fye bwino, lelo inshita ishing i ulapililika Icebo, ukusosa, “Inshiku sha fipasha amano shalipita. Takwaba icintu ca musango ngo yu nge ci atemwa cilya.” **Ibukisheni, ulya ni ciwa mu kubelama mu Bwinakristu.** Les a atwafwe ilyo twalaya muli ici panum¹⁰ ya kashita, pakutila mwinga mone ci, **ukutila**

wene mupashi ubi mu kubelama mu Bwinakristu. Lelo bwena te Mupashi wakwa Kristu, pantu umupashi wakwa Kristu wisa ku Cebo cila nshita. Ena teti akane Icebo Cakwe cine. [12]

Imwe kuti mwasosa, “Cisuma, Munyina Branham, nalikwata Mupashi wa Mushilo. nalilandila mu ndimi.” Nalicetekela cilya naine. **Lelo nga bulyo bumi tabulekonka kulyo kwishiba, lyena kwaliko icintu cimo icalubana.** Mwamona? **Imwe namukwata icintu calubana.** Mwamona? Lelo nga namukwata Umupashi wa Mushilo uwacine kabili mwalilandile mundimi, **lyena ubumi bulakonka cena.** Kabili lyena, nga mulelumbula ukutila mwalikwete Mupashi wa Mushilo kabili mwalikwete ukwishiba, kabili ubumi bwenu tabulingana ne Cebo ca kwa Lesa, lyena na mukwata **umupashi walubana,** pantu teti musabe imyapele kuli bacilasa. Namwishiba cilya. Mwamona? Kabili ku fisabo fyabo mukabeshibila (*Mateo 7:15-20*).

[13]

Cilya e cilenga Inkunda ukukwata ukupupuka kwa yena. Leken i fye umuntu atampe akantu kamo akanono pa lukuta, kabili icintu cakubalilapo, “Owe, bushe nifyo fine? Owe, alicitile...Iwe taulepillibula ifyo?” palya pene Mupashi wa Mushilo alaya, alapupuka ukuya. **Wene teti eminine fye umupashi wa musango filya. Ilyo lyonse cilye cifyalilwa ca mpaanga ca fuma pali imwe, lyena Mupashi wa Mupashi ninshi waya.** Cilya cishinka. Kabili bulya ewaba ubwa fya ilelo. Ulya e mulandu wine abantu babelala mumibile babelamo, caba **pa mulandu balaleka umupashi uwalubana ukwingila mu mitima yabo, mubumi bwabo.**

Baibele itila ukuti ulya e mulandu wine twakwatila abalwele abangi na balecushiwa pakati kesu, ni pamulandu wa fintu fya musango uyu (1 Abena Korinti 11:29-32). **Ifwe tulingile ukuba abanakilila. Tulingile ukuba aba mutende. Tulingile ukuba impaanga, pakutila Inkunda ingekala na ifwe.** [14]

Umwakumona:

- [1] “Amepusho na Masuko” (64-0823M) Q-No. 278, COD pg. 982
- [2] “Umushi wa Kuntanshi” (64-0802), par. 71-72
- [3] “Amepusho na Masuko” (59-1223), COD pg. 485
- [4] “Umuntu Ukubuta Mu Mulola wakwa Shikulu” (65-0217), par. 119
- [5] “Batimeyu Impofu” (59-1127), par. E-29
- [6] “Yehoba Yireh” (56-0429), par. E-60
- [7] “Inshita ya Lukuta Iwa Smurna” CAB pg. 142
- [8] “No Kucishiba Tacishiba” (65-0815), par. 16-17
- [9] “Amano Ukucimfyanya Ne Citetekelo” (62-0401), pg. 16
- [10] “Amepusho na Masuko” (64-0823E), Q-No. 292, COD pg. 1022
- [11] “Ukusokolola Icipandwa ca 5 part 2” (61-0618), par.232
- [12] “Ubwinakristu Ukucimfyanya No Kupepa Utumilungu” (61-1217), par. 82
- [13] “Lesha Ushiteluka Ukubomba mu Nshila Ishenekelwe” (62-0120), par. E-58
- [14] “Ukukuta ne Mibele ya Luko” (56-0805), par. 92